



MINUTI

Laqgħa tal-Kunsill Lokali Hal Luqa

9 LEGIŻLATURA

Laqgħa Numru 14

L-Erbgħa 9 ta' April 2025

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Jeffrey Scicluna	Kunsillier (17.34 pm)
Is-Sur Matthew Spiteri	Kunsillier (telaq mis-seduta fis-18.00)
Is-Sur Frederick Aquilina	Kunsillier (17.34 pm)

ASSENTI B'APOLOGIJI (Skont Ordni Permanenti 14A):

Is-Sur Andrew Cassar	Kunsillier
Is-Sur Anton Gatt	Kunsillier

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

14.01 Qari tal-ittri ta' apologiji

14.01.01 Il-Kunsillier Andrew Cassar talab sabiex ikun skużat minn din is-seduta minhabba raġunijiet ta' xogħol. Din it-talba giet aċċettata mill-kunsilliera kollha preżenti.

14.01.02 Il-Kunsillier Anton Gatt talab sabiex ikun skużat minn din is-seduta minhabba raġunijiet ta' xogħol. Din it-talba giet aċċettata mill-kunsilliera kollha preżenti.

14.02 Approvazzjoni tal-minuti (seduti 12 u 13)

14.02.01 Il-Kunsillier Frederick Aquilina għamel rimarka fuq punt 12.02.01, rigward il-Padel Court. Il-Kunsillier Frederick Aquilina kien qal li dan il-Padel Court se jgħib miegħu problemi ta' traffiku, parkeġġ, dawl, siġar u storbju.

14.02.02 Fuq proponiment tal-Kunsillier Matthew Schembri u sekondat mill-Kunsillier Jeffrey Scicluna, il-minuti ta' seduti 12 u 13 ġew approvati unanimament.

14.03 Approvazzjoni ta' kwotazzjonijiet

14.03.01 Xejn

14.04 Komunikazzjoni mis-Sindku

14.04.01 Xejn

14.05 Mistoqsijiet mill-Kunsilliera

14.05.01 Il-Kunsillier Jeffrey Scicluna informa lis-Sindku John Schembri li fi Triq Pawlu Magri waslulu diversi lmenti għalies it-triq dejqa u qed isir parkeġġ bl-addoċċ. Il-Kunsillier Jeffrey Scicluna talab sabiex jitnaqqas l-aċċess tat-triq b'xi bollards. Is-Sindku John Schembri sostna li din it-triq issir bil-ħinijiet u li jidhlu karożzi żgħar biss. Kien deċiż li s-Sindku John Schembri u l-Kunsillier Jeffrey Scicluna jitkellmu ma' Transport Malta u jaraw x'jista' jsir.

14.05.02 Il-Kunsillier Jeffrey Scicluna qal li l-Librara tal-Iskola għamlet kuntatt miegħu u staqsietu jekk il-Kunsill Lokali kienx se jagħti fondi lil-librerija tal-Iskola. Il-Kunsilliera preżenti bi qbil unanimu qablu li ladarba l-Kunsill Lokali jkollu skema disponibbli għal dan il-għan, ikun f'pożizzjoni aħjar li joffri dawn il-fondi.

14.05.03 Il-Kunsillier Jeffrey Scicluna staqsa jekk hemmx il-ħsieb li tinbidel il-bandiera li tinsab fi Triq Kunsill tal-Ewropa li tagħti għal Triq Vittmi tal-Gwerra. Is-Sindku John Schembri flimkien mas-Segretarju Eżekuttiv Astrid Pell infurmaw lill-Kunsillier Jeffrey Scicluna li hemm bandiera ordnata diġà.

14.05.04 Il-Viċi Sindku Keith Bartolo informa lis-Sindku John Schembri li fi Sqaq San Mark qegħdin jidhlu karożzi kbar. Is-Sindku John Schembri qal lill-Viċi Sindku Keith Bartolo se jkun qieghed jinforma lit-Transport Malta sabiex ma jibqgħux jidhlu karożzi kbar.

14.05.05 Il-Kunsillier Frederick Aquilina staqsa lis-Sindku John Schembri dwar il-culverts li jinsabu fi Triq il-Karmnu u fi Triq G. Trigance. Is-Sindku John Schembri spjega li dawn il-culverts se jsiru b'mod differenti. Is-Sindku John Schembri komplja jgħid li se jsir aktar tħaffir 'l isfel u se jqabzu l-gradilji, b'hekk it-triq taqleb għal għil-culverts. Is-Sindku John Schembri qal li se jsir ukolol tħaffir fi Triq Wied il-Knejjes.

14.05.06 Il-Kunsillier Frederick Aquilina ssuġġerixxa li t-toroq li saru x-xogħlijiet fihom għandhom jixxarbu bl-ilma sabiex jittaffa' t-trab. Is-Sindku John Schembri laqa' din it-talba u qal li se jkellim lil Cleansing Department sabiex isir dan ix-xogħol.

14.06 Komunikazzjoni mis-Segretarju Eżekuttiv

14.06.01 Xejn

14.07 Korrispondenza

14.07.01 Xejn

14.08 Quarterly Report (Jannar sa Marzu 2025)

14.08.01 Is-Segretarju Eżekuttiv Astrid Pell infurmat lill-Kunsilliera preżenti li l-Quarterly Report se jkun ipprezentat fis-seduta li jmiss.

14.09 Attivitajiet relatati mal-Ġimgha Mqaddsa

14.09.01 Il-Kunsillier Jeffrey Scicluna spjega li għal din is-sena, iz-zuntier tal-Knisja, f'Hamis ix-Xirka se jitqiegħdu mas-600 xemgħa madwaru. Il-Kunsillier Jeffrey Scicluna spjega li dawn ix-xemgħat setgħu jsiru grazzi għat-€800 fondi li ngħataw mir-Reġjun Nofsinar u li l-Kunsill Lokali bbenefika minn dawn il-fondi.

14.09.02 Il-Kunsillier Jeffrey Scicluna tenna li fil-Ġimgha l-Kbira fis-6 ta' filgħodu, se jitqiegħdu l-barrikati għall-purċissjoni tal-Ġimgha l-Kbira.

14.10 Skema: SPI/SCI/03/2025: Lokalitajiet aktar nodfa

14.10.01 Is-Segretarju Eżekuttiv Astrid Pell spjegat li d-Divizjoni tal-Gvern Lokali hareġ numru ta' Skemi għas-snin 2025/2026. Is-Segretarju Eżekuttiv Astrid Pell spjegat li issa kien imiss din l-iskema u li kienet se tagħlaq nhar it-22 ta' April 2025. Il-Kunsillier Frederick Aquilina qal li beda jaħdem fuq din l-iskema u li se tkun qed tintbagħat fil-ħin.

14.11 Aġġornament fuq it-Tenders tal-Madonna tal-Ftajar

14.11.01 Is-Segretarju Eżekuttiv Astrid Pell infurmat lill-Kunsilliera preżenti li dan it-tender għalaq u li nfethu l-offerti. Is-Segretarju Eżekuttiv Astrid Pell qalet li ntefgħu erba' (4) offerti, nħatar il-bord tal-evalwazzjoni u li l-proċess se jinbeda dalwaqt.

14.12 Jum il-Lokal

14.12.01 Il-Kunsillier Matthew Spiteri informa l-Kunsilliera prezenti li bħala parti miċ-ċelebrazzjonijiet ta' Jum il-Lokal se tkun organizzata diskussjoni politika bl-isem ta': ***Iż-Żgħażaġh u l-Politika – ilbieraħ, illum u għada***. Il-Kunsillier Matthew Spiteri qal li l-prezentatur ta' din id-diskussjoni se jkun Ricky Caruana u se ssir nhar il-Ġimgħa 16 ta' Mejju fis-19.00 fi Triq Papa Innoċenzu, Hal Luqa. Il-Kunsillier Matthew Spiteri komplajghid li din id-diskussjoni se ssir b'kollaborazzjoni mal-Kunsill Lokali ta' Hal Qormi u l-ispiza ta' €600 għal din l-attività se jinqasmu bejn iż-żewġ Kunsilli Lokali. Il-Kunsillier Matthew Spiteri qal li l-kelliema se jkunu: l-Onor. Ramona Attard minn naħa tal-Partit Laburista, l-Onor. Jerome Caruana Cilia minn naħa tal-Partit Nazzjonalista u s-Sur Omar Rababah li huwa Indipendenti.

Is-Sindku John Schembri staqsa lill-Kunsillier Matthew Spiteri fuq liema bażi ntgħażlu d-Deputati. Kien għalhekk li s-Sindku John Schembri ssuġġerixxa li jtkellmu ukoll il-Kunsillier Matthew Spiteri u l-Kunsillier Frederick Aquilina. Is-Sindku John Schembri qal li darb'oħra l-kelliema jkunu diskussi minn qabel u mhux ipprezentati waqt is-seduta.

Il-Viċi Sindku Keith Bartolo qal li darb'oħra rridu noqogħdu attenti kif jintgħażlu l-kandidati/kelliema għal din id-diskussjoni sabiex ma jinħoloqx precedent.

Il-Kunsillier Frederick Aquilina rrimarka li kelliema minn Hal Qormi ma hemm hadd u qed jaraha stramba kif dawn se jaqsmu nofs l-ispiza.

14.13 Skeda ta' Pagamenti u Petty Cash

14.13.01 Fuq proponiment tal-Kunsillier Jeffrey Scicluna u sekondat mill-Viċi Sindku Keith Bartolo, il-Kunsilliera prezenti kollha qablu dwar l-iskeda tal-pagamenti u l-petty cash.

14.14 Tmiem tal-laqgħa u data tas-seduta li jmiss

14.14.01 Is-seduta tal-Kunsill intemmet fis-19.00 wara li giet mgħoddija l-aġenda kollha u giet agġornata għal nhar l-Erbgħa 7 ta' Mejju 2025, fis-18.00.

Ikkonfermati illum l-Erbgħa 7 ta' Mejju 2025.

John Schembri
Sindku

Astrid Pell
Segretarju Eżekuttiv